

IL-LITURGIJA FIS-SANTWARJU TAL-MADONNA TAL-KARMNU FIL-BELT

L-importanza li s-Santwarju tal-Madonna tal-Karmnu fil-Belt f' "dak li ghandu x'jaqsam mal-liturgija, minn dejjem kien ghal qalb il-komunità Karmelitana, li tmexxi dan is-Santwarju. Jekk inqallbu ftit mill-istorja ta' dan is-Santwarju nsibu, li wahda mir-raġunijiet li dan is-Santwarju gie mgholli ghad-dinjità ta' Bazilka minuri, l-ewwel wahda fil-gzejjer Maltin, kien ghal fatt, li l-funzjonijiet li jsiru f'dan is-Santwarju minn dejjem kienu bl-akbar mod dinjituż.

Is-sena liturgika fil-Kalendarju tal-Knisja Kattolika hija maqsuma f'erba' żminijiet, li tibda mill-ewwel Hadd ta' l-Avvent. Iż-żmien tal-Knisja huwa maqsum hekk: żmien l-Avvent, żmien il-Milied, żmien ir-Randan, li matulu hemm l-aqwa Ġimgha li ghandha l-Knisja fil-Kalendarju taghha, jiġifieri l-Ġimgha Mqaddsa, li tibda minn Hadd il-Palm, sa Hadd il-Ghid, u ż-żmien ta' matul is-sena. Is-Sena Liturgika taghlaq bis-solennità ta' Sidna Ġesù Kristu Sultan tal-holqien kollu.

F'dan is-Santwarju matul iż-żmien tal-Kalendarju Liturgiku, jiġi mfisser permezz ta' simboli li jintramaw hdejn l-ambone, li tkun haġa tajba li ghalkemm dawn is-simboli kull sena s-Sur Victor Galea li jiehu hsieb jarmahom differenti, l-iskop ta' tifsira taghhom tkun l-istess.

Fi żmien tal-Avvent, jintrama l-kandelabru b'erba' xemghat, tlieta ta' kulur vjola, u wahda ta' kulur roża; li jinxteghlu kull nhar ta' Hadd ta' l-Avvent. F'dan is-Santwarju l-funzjonijiet fi żmien il-Milied, minn dejjem kienu maghrufa, tant li s-Santwarju taghna kien minn ta' l-ewwel li beda jiċcelebra l-quddiesa ta' nofs il-lejl. Fi żmien il-Milied hdejn l-ambone tintrama l-Kelma ta' Alla fil-maxtura, bil-hsieb ewlieni li l-Verb sar bniedem u ghammar fostna. Marbuta maż-żmien il-Milied f'dan is-Santwarju jiġu ċelebrati l-Kwaranturi. Dawn huma erbat ijiem li jibdeu minn jum il-Milied sal-festa ta' l-Innoċenti Martri, jiġifieri fir-28 ta' Diċembru. F'dawn l-erbat ijiem jkun hemm Ġesù espost fuq l-altar Papali, mill-10.30 a.m. sa 12.00 m. u mill-4.00 p.m. sas-6.00 p.m. meta f'dak il-hin il-Komunità tiċcelebra l-kant tas-Salmi, jiġifieri dak li nsejhulu l-Ghasar Solenni. Imbagħad fl-ahhar ġurnata; jiġifieri nhar it-28 ta' Diċembru, nqallqu l-Kwaranturi solenni billi issir purċissjoni fis-Santwarju bis-Ssmu. Sagrament u jtkanta t-Te Deum. Nistghu nsemmu ukoll li fl-ahhar tas-sena ċivili l-Komunità tingabar fis-Santwarju biex permezz tal-kant tat-Te Deum tiringrazzja lil Alla tal-grazzji kollha ta' matul is-sena. Dakinhar jitqassam kalendarju, li ta' kull sena f'kull xahar, jkun fih ritratti biex napprezzaw aktar l-affarijiet li nsibu f'dan is-Santwarju, li forsi ghalkemm tarahom kuljum, mhux dejjem tapprezza l-gmiel ta' l-arti u s-sengha li jkun fihom. Nirrimarkaw ukoll li l-festi prinċipali tal-Knisja, jiġu preseduti mill-Provinċjal ta' l-Ordni, flimkien mal-Komunità, peress li dan is-Santwarju, huwa l-Knisja prinċipali tal-Provinċja Karmelitana Maltija.

Iż-żmien tar-Randan huwa żmien li għal Knisja, huwa żmien ta' riflessjoni, u ta' ċerta importanza, anke ghal mod kif jsiru l-funzjonijiet liturgiċi. F'dan is-Santwarju matul dan iż-żmien, issir il-festa tal-glorjuż Patrijarka San Ġużepp, li hawnhekk ghandha l-Arc ikonfraternità tiegħu, u li l-Komunità Karmelitana flimkien



ma' l-istess Arcikonfraternità, tiċcelebra l-festa tiegħu fid-19 ta' Marzu, fejn ukoll issir purċissjoni bl-istatwa sabiha tiegħu, li dan l-aħhar issemmiet għal fatt, li l-Beatu Nazju Falzon devor kbit tal-Labtu tal-Karmnu kien jiġi jitlob quddiemu.

Fil-Ġimgha Mqaddsa mbagħad jsiru funzjonijet liturġiċi sbieħ, u fosthom nistgħu nsemmu l-funzjoni li ssir nhar l-Erbgħa tal-Ġimgha l-Kbira, fejn fi ftit knejjes hawn Malta għadha ssir, fejn wara l- Konċelebrazzjoni tas-6.30 p.m. jitniżzel il-korp ta' Ġesù minn fuq is-salib bil-kant, u wara li jitpogġa fuq sodda armata apposta, l-ġemgħa tiġi mistiedna biex tbus il-ġisem ta' Ġesù, u wara jittiehed proċessjonalment sa hdejn il-bieb ta' barra, li min jiġi għal viżti tas-Sepulkru, żgur li jiġbed l-attenzjoni ta' kull min iħares lejha. Is-sepulkrju jew kif inhu magħruf illum, l-artal ta' l-Adorazzjoni, f'dan is-Santwarju jkun armat b'mod dinjituż, speċjalment nistgħu nsemmu l-kwantità ta' kwalitajiet ta' fjuri li jkun armat bih. Minn din is-sena fil-post fejn jintrama s-sepulkrju, qieghda tintrama statwa ta' Kristu Rsoxt, li nistgħu nġidli li ġibdet l-attenzjoni ta' kulhadd, li xhieda ta' dan huwa l-kwantità ta' nies li ġew iżuruh.

Minn nhar Hadd il-Għid is-simboli fejn l-ambone jkunu fl-aqwa tagħhom. F'Hadd il-Għid jintrama l-Haruf ta' l-Għid, mbagħad jintrama simbolu fis-solennità tal-Pentekoste, iehor fis-solennità tas-Sma. Trinità, iehor fis-solennità ta' Corpus Christi. Is-solennità tal-Qalb Imqaddsa ta' Ġesù, f'dan is-Santwarju issir b'mod speċjali, saħ ansitra lejliet il-festa issir il-purċissjoni bis-Smu. Sagrament. Matul is-seba' Ġimghat ta' l-Għid mbagħad jsiru s-seba' erbgħ at ta' l-udjenza tal-Madonna tal-Karmnu. Għalkemm is-seba' erbgħat ta' l-udjenza jsiru fil-knejjes kollha Karmelitani, u anke f'xi parroċċi hawn Malta, fis-Santwarju tagħna jattendu hafna devoti tal-Madonna, u għadhom jsir^o u hekk, billi fis-6.00 p.m. jkun hemm ir-Rużarju bil-litanija kantata, quddiesha konċelebrata, u jsir hsieb fuq il-Madonna, li matul dawn is-seba' ġimghat jfakkarna

fis-seba' episodji ta' ferħ fil-hajja tal-Vergni Marija. Imbagħad jkun hemm il-funzjoni Marjana, li fiha titkanta r-Regina Coeli u l-Flos Carmeli. Fl-aħhar Erbgħa mbagħad fin-nofs siegħa jinqraw il-grazzji maqlugħa, u fis-1.00 p.m. titqaddes quddiesha bis-supplika tal-Madonna tal-Karmnu, u filgħaxija l-funzjoni Marjana tkun bil-muż ika tal-familja Nani. Naturalment ix-xahar ta' Lulju, huwa xahar impenjattiv hafna f'dan is-Santwarju, għax fih tiġi ċelebrata bl-aktar mod solenni l-festa tal-Madonna tal-Karmnu, li m'hemm b'żonn nidhlu fid-dettal.

Nistgħu nsemmu wkoll li fix-xahar ta' Ottubru, ix-xahar tar-Rużarju Mqaddes, kuljum jiġi reċitat quddiem Ġesù espost. Fit-2 ta' Ottubru, f'dan is-Santwarju tiġi ċelebrata l-festa ta' l-Anglu Kustodju, li hawn nsibu ukoll l-unika Arcikonfraternità tiegħu fil-Gżejjer Maltin. F'dan is-Santwarju wkoll hawn statwa sabiha tiegħu ta' l-injam, li tiġi armata flimkien ma' l-artal dedikat lilu. Fix-xahar ta' Novembru, mbagħad kull Arcikonfraternità tagħmel quddiesha solenni, għall-erwieħ mejtin msehbin magħhom, li hawnhekk ukoll il-Komunità tkanta fil-quddies solenni tal-Mejtin.

Illum tisma' min ighidlek li jew l-affarijiet spiċċaw, jew inkella jkun hemm ċertu bruda minn naha ta' min jkun imexxi. Imma f'dan is-Santwarju, grazzi għal Pirjol u l-Komunità, minn dejjem zammet hajja d-



devozzjoni lejn il-Madonna, mhux biss tal-Labtu Mqaddes, imma fil-funzjonijiet liturġiċi kollha, speċjalment fil-festi kollha tal-Madonna li l-Knisja tiċċelebra fil-Kalendarju liturġiku taghha. Kuljum, il-quddiesa tas-7.00 a.m. dik li tissejjah il-Quddiesa konventwali jkollha s-sehem shih tal-Komunità, u kull nhar ta' Erbgħa, ġurnata li għalina l-Karmelitani niddedikawha b'mod speċjali lil Madonna tal-Karmnu, kull nhar ta' Hadd, Jum il-Mulej, u fil-festi prinċipali tal-Knisja, u tal-Madonna, l-Komunità tiċċelebra Quddiesa kantata, li fiha l-Pa'''trijiet stess jkantaw fiha. Ta' min isemmi wkoll li kull nhar ta' Erbgħa, sajjf u xitwa, l-Komunità tqaddes flimkien fis-6.30 p.m. u tkanta s-Salve Regina, u l-Flos Carmeli.

Ma nistax nsemmi f'dawn l-erba' versi l-attivitatijiet kollha li jsiru f'dan is-Santwarju, imma ma nistax ma nsemmiex li funzjoni tal-liturġija għandha wkoll il-paramenti sagri għal kull funzjoni, li jagħmel dan is-Santwarju wiehed dekoruż u ta' ċerta livell. L-artal tas-Sagrament fis-Santwarju taghna huwa ċ-ċentru ta' din il-Bażilka, għalkemm kuljum naraw li jkun armat bil-fjuri friski, titbiddel il-purtiera tat-Tabernaklu kuljum skond il-kulur liturġiku li jkun, u anke fil-festi jintrama s-sopra legġiju, pariġġ, biex flimkien mal-pjaneti u t-tvalji ta' l-artal l-armor ma jkunx bl-ament imma, wiehed b'mod dekoruż u dinjituż.

Hawn min qiegħed jaqra dan l-artiklu u jgħid, għalfejn huma dawn l-affarijiet. Il-liturġija hija l-qalb tal-poplu nisrani, u permezz taghha aktar tressqu lejn Ġesù. Il-festa li niċċelebraw hija biss attività fil-kalendarju taghna, għax min hu midhla ta' dan is-Santwarju l-Komunità flimkien ma' dawk kollha li jagħtu s-sehem tagħhom, kemm mill-att ta' għajjnuna volontarja, u kemm minn għajjnuna finanzjarja, l-għan taghha huwa wiehed, li nżommu dejjem knisja h'ajja, knisja li fiż-żminijiet ta' illum aktar minn qabel trid turi l-fidi u l-imhabba lejn Alla pubblikament u fil-berah.

Għalhekk inti li forsi ġejt iżżur dan is-Santwarju, f'dawn il-jiem tal-Festa, ibqa' ersaq lejn Marija, speċjalment fil-ġranet taghha, kull nhar ta' Erbgħa, u kull nhar ta' Sibt billi tiehu sehem fl-Ewkaristija, halli kif minn dan is-Santwarju dejjem qanqlet qlub il-Maltin hutna li illum qed inqimuhom bhala Beati fosthom Nazju Falzon u Ġorġ Preca, u anke dawk li jekk Alla jrid ma ndumux ma nqimuhom fosthom Fra Diegu Bonanno li minn abbati f'dan is-Santwarju, kiber u għamel tant ġid fis-soċjetà Maltija, hekk ahna permezz tat-talb taghna lil Alla, u bl-interċessjoni tal-Madonna tal-Karmnu, minn dan it-tron gloriuż taghha fil-belt Valletta, tkompli ssaltan fuq Malta taghna.

Dennis Caruana
PRO tas-Santwarju

Joseph Zammit

Guilder & Restorer

TEL: 21 496 961

MOB: 9947 2264